

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಮುಕ್ಕೂರ್ ಶ್ರೀಶ್ರೀನಿವಾಸ ವರದಾಚಾರ್ಯ ವಿರಚಿತಂ

|| ಶ್ರೀ-ಅಷ್ಟಲಕ್ಷ್ಮೀಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀ-ಅಷ್ಟಲಕ್ಷ್ಮೀಸ್ತೋತ್ರಂ ||

ಸುಮನಸವಂದಿತ ಸುಂದರಿ ಮಾಧವಿ
ಚಂದ್ರ ಸಹೋದರಿ ಹೇಮಮಯೇ
ಮುನಿಗಣಮಂಡಿತ ಮೋಕ್ಷಪ್ರದಾಯಿನಿ
ಮಂಜುಳಭಾಷಿಣಿ ವೇದನುತೇ |
ಪಂಕಜವಾಸಿನಿ ದೇವಸುಪೂಜಿತ
ಸದ್ಗುಣವರ್ಷಿಣಿ ಶಾಂತಿಯುತೇ
ಜಯಜಯ ಹೇ ಮಧುಸೂದನ ಕಾಮಿನಿ
ಆದಿಲಕ್ಷ್ಮಿ ಸದಾ ಪಾಲಯ ಮಾಂ || ೧ ||

ಅಯಿ ಕಲಿಕಲ್ಮಷನಾಶಿನಿ ಕಾಮಿನಿ
ವೈದಿಕರೂಪಿಣಿ ವೇದಮಯೇ
ಕ್ಷೀರಸಮುದ್ಭವ ಮಂಗಳರೂಪಿಣಿ
ಮಂತ್ರನಿವಾಸಿನಿ ಮಂತ್ರನುತೇ |
ಮಂಗಳದಾಯಿನಿ ಅಂಬುಜವಾಸಿನಿ
ದೇವಗಣಾಶ್ರಿತ ಪಾದಯುತೇ
ಜಯಜಯ ಹೇ ಮಧುಸೂದನ ಕಾಮಿನಿ
ಧಾನ್ಯಲಕ್ಷ್ಮಿ ಸದಾ ಪಾಲಯ ಮಾಂ || ೨ ||

ಜಯವರವರ್ಣಿನಿ ವೈಷ್ಣವಿ ಭಾರ್ಗವಿ
ಮಂತ್ರಸ್ವರೂಪಿಣಿ ಮಂತ್ರಮಯೇ
ಸುರಗಣಪೂಜಿತ ಶೀಘ್ರಫಲಪ್ರದ
ಜ್ಞಾನವಿಕಾಸಿನಿ ಶಾಸ್ತ್ರನುತೇ |
ಭವಭಯಹಾರಿಣಿ ಪಾಪವಿಮೋಚನಿ
ಸಾಧುಜನಾಶ್ರಿತ ಪಾದಯುತೇ

ಜಯಜಯ ಹೇ ಮಧುಸೂದನ ಕಾಮಿನಿ
ಧೈರ್ಯಲಕ್ಷ್ಮಿ ಸದಾ ಪಾಲಯ ಮಾಂ || ೩ ||

ಜಯಜಯ ದುರ್ಗತಿನಾಶಿನಿ ಕಾಮಿನಿ
ಸರ್ವಫಲಪ್ರದ ಶಾಸ್ತ್ರ ಮಯೇ
ರಥಗಜ ತುರಗಪದಾದಿ ಸಮಾವೃತ
ಪರಿಜನಮಂಡಿತ ಲೋಕನುತೇ |
ಹರಿಹರ ಬ್ರಹ್ಮ ಸುಪೂಜಿತ ಸೇವಿತ
ತಾಪನಿವಾರಿಣಿ ಪಾದಯುತೇ
ಜಯಜಯ ಹೇ ಮಧುಸೂದನ ಕಾಮಿನಿ
ಗಜಲಕ್ಷ್ಮಿ ರೂಪೇಣ ಪಾಲಯ ಮಾಂ || ೪ ||

ಅಯಿ ಖಿಗವಾಹಿನಿ ಮೋಹಿನಿ ಚಕ್ರಿಣಿ
ರಾಗವಿವರ್ಧಿನಿ ಜ್ಞಾನಮಯೇ
ಗುಣಗಣವಾರಿಧಿ ಲೋಕಹಿತೈಷಿಣಿ
ಸ್ವರಸಪ್ತ ಭೂಷಿತ ಗಾನನುತೇ |
ಸಕಲ ಸುರಾಸುರ ದೇವಮುನೀಶ್ವರ
ಮಾನವವಂದಿತ ಪಾದಯುತೇ
ಜಯಜಯ ಹೇ ಮಧುಸೂದನ ಕಾಮಿನಿ
ಸಂತಾನಲಕ್ಷ್ಮಿ ತ್ವಂ ಪಾಲಯ ಮಾಂ || ೫ ||

ಜಯ ಕಮಲಾಸನಿ ಸದ್ಗತಿದಾಯಿನಿ
ಜ್ಞಾನವಿಕಾಸಿನಿ ಗಾನಮಯೇ
ಅನುದಿನಮರ್ಚಿತ ಕುಂಕುಮಧೂಸರ-
ಭೂಷಿತ ವಾಸಿತ ವಾದ್ಯನುತೇ |
ಕನಕಧರಾಸ್ತುತಿ ವೈಭವ ವಂದಿತ
ಶಂಕರ ದೇಶಿಕ ಮಾನ್ಯ ಪದೇ

ಜಯಜಯ ಹೇ ಮಧುಸೂದನ ಕಾಮಿನಿ
ವಿಜಯಲಕ್ಷ್ಮಿ ಸದಾ ಪಾಲಯ ಮಾಂ || ೬ ||

ಪ್ರಣತ ಸುರೇಶ್ವರಿ ಭಾರತಿ ಭಾರ್ಗವಿ
ಶೋಕವಿನಾಶಿನಿ ರತ್ನಮಯೇ
ಮಣಿಮಯಭೂಷಿತ ಕರ್ಣವಿಭೂಷಣ
ಶಾಂತಿಸಮಾವೃತ ಹಾಸ್ಯಮುಖೇ |
ನವನಿಧಿದಾಯಿನಿ ಕಲಿಮಲಹಾರಿಣಿ
ಕಾಮಿತ ಫಲಪ್ರದ ಹಸ್ತಯುತೇ
ಜಯಜಯ ಹೇ ಮಧುಸೂದನ ಕಾಮಿನಿ
ವಿದ್ಯಾಲಕ್ಷ್ಮಿ ಸದಾ ಪಾಲಯ ಮಾಂ || ೭ ||

ಧಿಮಿಧಿಮಿ ಧಿಂಧಿಮಿ ಧಿಂಧಿಮಿ ಧಿಂಧಿಮಿ
ದುಂದುಭಿ ನಾದ ಸುಪೂರ್ಣಮಯೇ
ಘುಮಘುಮು ಘುಂಘುಮು ಘುಂಘುಮು ಘುಂಘುಮು
ಶಂಖಿನಿನಾದ ಸುವಾದ್ಯನುತೇ |
ವೇದಪುರಾಣೇತಿಹಾಸ ಸುಪೂಜಿತ
ವೈದಿಕಮಾರ್ಗ ಪ್ರದರ್ಶಯುತೇ
ಜಯಜಯ ಹೇ ಮಧುಸೂದನ ಕಾಮಿನಿ
ಧನಲಕ್ಷ್ಮಿ ರೂಪೇಣ ಪಾಲಯ ಮಾಂ || ೮ ||

|| ಇತಿ ಶ್ರೀ-ಅಷ್ಟಲಕ್ಷ್ಮೀಸ್ತೋತ್ರಂ ಸಂಪೂರ್ಣಂ ||